

Sadea Kallacho Chovto Aitar (01/02/ 2026)

JEZUCHEA VOLLKHICHO DIS

Vixoi: "Jezuche vollkintlean bhorvanso vistarum-ia"

Gayonank Suchna:

Proves:	Apoileai mhonn amkam	A-04
D. T.V.:	Tukach Bapa	C-38
Krist-Prosad:	Horeb porvotar ami	D-11
Xevott:	Vochum-ia	F-23

vo

2025 Utsovachem Git (vixoi git)

SURVATECHIM UTRAM:

Pritichea bhavam-bhoinnimno aiz sadea kallacho chovto aitar. Aiz amchea Goy-Damanvchea Dhormprantant '*Jezuche Vollkicho dis*' palltanv. Aichea sevadhormacho vixoi "***Jezuche vollkintlean bhorvanso vistarum-ia***". Doton'nicheam muniarponn, Devachea Utrachem munniarponn. Dev- sondexkaram Jezuchi vollokh bhurgeank ditanam dubhavaviret khuxalkaien hem munniarponn choloitat. Dongravelea provochonantleam Jezun bhagiam xikoilim. Him bhagiam amchea jivitant khub mhotvachim kiteak tim amkam fokot bhorvanso dinam punn amche jivit Devak man'ta te bhaxen jiyeunk huskaita. Khoru khuxalkai sonvsari vostuncher dhorloli nam punn dusrea soven doiall, mogall zaun xantin ani ekcharan jiyeun mellta. Bhagianchi xikovnn apnnaun, veta thoimsor Jezucho bhorvanso vistarunk amkam boll magtanam kherit bhaxen aichea disa Doton'nichea vaurant misoll aslolea loukik bhavam- bhoinnink kurpa ani boll he misache bhattent magum-ia

PRACHITACHI RIT:

Avoi- Bapui:

Somia Jesu amchea bhurgeank tuji vollokh kholayen mellunk dor aitaru ami tankam doton'nik daddtanv. Doton'nik tim kitem xikleant, tachi ami vaspus korunk chukleanv. Amkam bhogos. Somia kaklut kor.

Bhurgem:

Krista Jesu, amchea avoi-bapai ani Dev- sondexkaram koddchean tuji kholayen amkam vollokh mell'lea. Doton'nik apnnailolim tuji borim totvam jivitant jiyeunk ami besarmai kelea. Amkam bhogos. Krista kaklut kor.

Dev-sondexkar:

Somia Jesu doton'nintlean tujea Utrachi porgotni korunk ani bhurgeancho bhavart kholaunk, bhorvanxeache foler zaunk, zaun asa amchi zobabdari. Pun zaite pavtti amchi xikovnn bhurgeank somzota te bhaxen diunk ami proitn korunk nam. Amkam bhogos. Somia kaklut kor.

Devachi kaklut onnbhovlea uprant, Povitr udkacho xinvor amcher ghetana, git gheum-ia, 'Vhanv vhanv jivea udka'

BHAVARTHEANCHEM MAGNNEM:

1. Amchea Povitr- Sobhechea vhoddilamni Jezuchea khursacher nodor marun aplem jivit Bhagiam pormannem jiyeun porjecho bhorvanso jivall samballunk tankam Devachi kurpa magumia.
2. Deskarbhar choloitoleamni, porjechi niga ghetanam piddestank, goribsann ani dhumallo sonstoleank adar- sohokar diun tanchea jivitant bhorvanso upzounk tankam Devachi kurpa magumia.
3. Bhurgeank bhavarthan vaddoitnam avoi-bapain ani vhoddilamni Jezun xikoilolea bhagiantlim borim totvam apnnaunk ani jivitant tim pallunk tankam adar diunk Devachi kurpa tankam magumia.
4. 'Tumche sovem Jezu akarun yeum' ho Kristi Dhorm Xikounnechea Kendracho brid monant dovrn Doton'niche Kendr voros bhor somestanchea bhavarthachi akarnni korunk veg- veglleo kariavolli ghoddun haddtat. Kendrant vavurteleank ani hea borea vaurant misoll asloleank oglli umed ani hurbha favo zaunk Devachi kurpa tankam magumia.
5. Aichea misachi manddavoll kortoleam

kuttumbanim Jezuchi totvam
apnaun Devachea Utrachea bollan aple ghorabe Jezucher thir korunk tankam Bapachi
mozot magum-ia.